

இராஜயோகி என்றால் மூன்று விடயங்களின் விழிப்புணர்வின் சொரூபம் ஆகுவதாகும்.

இன்று, பாப்தாதா திலகம் அணிந்துள்ள குழந்தைகளைப் பார்க்கிறார். ஒவ்வொருவரின் நெற்றியிலும் இராஜயோகியின் திலகம் உள்ளது. அதாவது, தற்போது நினைவின் சொரூபமாக இருக்கும் திலகமும், எதிர்காலத்தில் உலக இராச்சியத்தின் உரிமையைக் கொண்டுள்ளவரின் திலகமும் உள்ளன. அவர் இரண்டு திலகங்களையும் பார்க்கிறார். நீங்களும் எப்போதும் உங்களுடைய இரண்டு திலகங்களையும் பார்க்கிறீர்கள். பாப்தாதா குறிப்பாக ஒவ்வொருவரின் நெற்றியிலும் உள்ள இராஜயோகித் திலகத்தின் சிறப்பியல்பைப் பார்க்கிறார். இந்தச் சிறப்பியல்பைப் பார்க்கும்போது, அவர் என்ன வேறுபாட்டை அவதானித்தார்? சில இராஜயோகிகள் தமது நெற்றிகளில் மூன்று புள்ளித் திலகத்தைக் கொண்டிருந்தார்கள். ஏனையோர் தமது நெற்றிகளில் இரண்டு புள்ளித் திலகத்தை மட்டுமே கொண்டிருந்தார்கள். ஏனையோர் ஒரு புள்ளித் திலகத்தை மட்டுமே கொண்டிருந்தார்கள். உண்மையில், ஞானம் நிறைந்த தந்தை உங்கள் அனைவருக்கும் மூன்று புள்ளியாலான மூன்று திலகங்களை வழங்கியுள்ளார். மூன்று வெவ்வேறு விடயங்களின் விழிப்புணர்வின் திலகம் ஆகும். இந்த மூன்று விடயங்களின் விழிப்புணர்வும் திரிகூலத்தின் ரூபத்தில் உங்களுடைய ஞாபகார்த்தமாகச் சித்தரிக்கப்படுகிறது.

மூன்று வெவ்வேறு வகையான விழிப்புணர்வானது, சுயத்தின் விழிப்புணர்வு, தந்தையின் விழிப்புணர்வு, நாடகத்தின் ஞானத்தின் விழிப்புணர்வாகும். முழு ஞானத்தினதும் விரிவாக்கம், இந்த மூன்றின் விழிப்புணர்விலும் அடங்கியுள்ளது. இந்த மூன்றினதும் விழிப்புணர்வானது ஞானமரமாகும். முதலில், மரத்தின் விதை உள்ளது. பின்னர், அந்த விதையில் இருந்து இரண்டு இலைகள் வெளிவருகின்றன. பின்னர் மரம் தொடர்ந்து வளருகிறது. அதேபோன்று, விதையான தந்தையின் விழிப்புணர்வே முதலாவதும் பிரதானமானதும் ஆகும். பின்னர், இரண்டு இலைகள் தோன்றுகின்றன. அவை ஆத்மாவின் முழுமையான ஞானத்தின் விசேடமான விழிப்புணர்வும், நாடகத்தின் தெளிவான ஞானமும் ஆகும். இந்த மூன்றையும் சதா தமது விழிப்புணர்வில் வைத்திருப்பவர்கள், சதா நினைவின் சொரூபமாக இருக்கும் ஆசீர்வாதத்தைப் பெறுகிறார்கள். உங்களுடைய இந்த மூன்றினதும் விழிப்புணர்வின் அடிப்படையில், உங்களால் மாயையைத் தோற்கடிக்க முடியும். அதனால் உலகை வெல்ல முடியும். சங்கமயுகம் இந்த மூன்று விழிப்புணர்வையும் கொண்டிருக்கும் விசேடமான காலப்பகுதியாகும். இராஜயோகித் திலகம் உங்கள் ஒவ்வொருவரின் நெற்றியிலும் மூன்று புள்ளிகளின் ரூபத்தில் பிரகாசிக்கிறது. இது உங்களுடைய இந்த மூன்றுவிடயங்களின் விழிப்புணர்வைக் குறிக்கிறது. திரிகூலத்தின் ஒரு கூர் உடைந்திருந்தாலும், அந்த ஆயுதம் சரியானதாக இருக்கமாட்டாது.

சம்பூரணமான வெற்றியாளர் ஆத்மா ஒருவர் மூன்று விடயங்களின், அதாவது, மூன்று புள்ளிகளின் விழிப்புணர்வின் சொரூபமாகவே காணப்படுகிறார். எவ்வாறாயினும், ஒரேவேளையில் மூன்று விடயங்களினதும் விழிப்புணர்வை நீங்கள் எவ்வளவு தெளிவாகப் பேணுகிறீர்கள் என்பதிலேயே வேறுபாடு உள்ளது. சிலவேளைகளில், நீங்கள் ஒரு விடயத்தின் விழிப்புணர்வை மறந்து விடுகிறீர்கள். சிலவேளைகளில் இரண்டு, சிலவேளைகளில் மூன்றையும் மறந்துவிடுகிறீர்கள். இதனாலேயே, இரண்டு புள்ளிகளைக் கொண்ட இரட்டைத் திலகத்தை மட்டும் கொண்டிருப்பவர்களையும், ஒரு புள்ளியுள்ள ஒரு திலகத்தைக் கொண்டுள்ளவர்களையும் பாபா கண்டதாகக் கூறினார். சதா மூன்றின் விழிப்புணர்விலும் இருக்கும் மிக நல்ல குழந்தைகள் பலரையும் பாபா அவதானித்தார். அவர்களின் திலகங்களை எவராலும் அழிக்க முடியாது. நீங்கள் நினைவின் சொரூபம் ஆகும்போது, அழியாத திலகத்தைக் கொண்டவர் ஆகுகிறீர்கள். இல்லாவிடின், நீங்கள் மீண்டும் மீண்டும் திலகத்தை இடவேண்டியிருக்கும். நீங்கள் திலகத்தை இடுகிறீர்கள். ஆனால் அடுத்த நிமிடமே அது அழிந்து விடுகிறது. நீங்கள் மீண்டும் அதை இட வேண்டியிருக்கிறது. எவ்வாறாயினும், சங்கமயுகத்தின் இராஜயோகிகளால் அணியப்படும் திலகங்கள் எப்போதும் அழியாதவையாக இருக்க வேண்டும். மாயையால் அழியாதவற்றை அழியக்கூடியதாக மாற்ற முடியாது. தினமும் காலையில் அமிர்தவேளையில், நீங்கள் இட்ட மூன்று விழிப்புணர்வின் திலகமும் அழியாததாக இருக்கின்றதா என்று சோதித்துப் பாருங்கள். அப்போது முழு நாளும் முயற்சி செய்து அதை அழிப்பதற்கான தைரியத்தை மாயை கொண்டிருக்க மாட்டாள். மூன்று விழிப்புணர்வின் சொரூபமாக இருப்பதெனில், சகல சக்திகளினதும் சொரூபமாக இருப்பதாகும். இந்தத் திலகம் சக்தியாகும். உங்களுடைய சக்தி ரூபம், உங்களின் முன்னால் வருகின்ற மாயையின் எந்தவொரு வீணான ரூபத்தையும் அழித்துவிடும். அப்போது, மாயையின் ஐந்து ரூபங்களும் ஐந்து பணியாட்கள் ஆகிவிடும். மாற்றப்பட்ட ரூபம் புலப்படும்.

காமம் என்ற விகாரம் நல்லாசிகளின் ரூபமாக மாறி, உங்களுடைய முயற்சிகளில் உங்களுடன் ஒத்துழைக்கும். காமத்தின் ஆதிக்கத்திற்கு உங்களை உள்ளாக்கியவர்கள், உங்களுக்கு நல்லாசிகள் வழங்கும் உலகச் சேவையாளர்கள் ஆகுவார்கள். உங்களுடைய எதிரிகள் ஆகுவதற்குப் பதிலாக, அவர்கள் உங்களுடைய நண்பர்கள் ஆகுவார்கள். தற்சமயம் உங்களுடைய இறைச்செல்வம் அனைத்தையும் எரித்து, தனது வலிமையால் உங்களை மயக்கமடையச் செய்யும் கோப அக்கினி, ஆன்மீக வலிமையாகவும், போதையாகவும் மாறி, மயக்கமடைந்திருப்பவர்களை எழுப்பும். கோபம் என்ற விகாரம் சகித்துக் கொள்ளும் சக்தியாக மாறி, உங்களுடைய ஆயுதம் ஆகும். கோபம் சகித்துக் கொள்ளும் சக்தியாக மாறும்போது, அந்த ஆயுதம் யார் அதை வைத்திருக்கிறாரோ அவருக்கு சதா

சேவை செய்யும். கோப அக்கினி, யோக அக்கினியாக மாறும்! அது உங்களை எரிக்காது. ஆனால் உங்களுடைய பாவங்களை எரித்துவிடும். அதேபோன்று, பேராசை என்ற விகாரம் நம்பிக்கைப் பொறுப்பாளர் என்ற மனோபாவத்தைக் கொண்டவராக, எந்தவிதமான அவாக்களில் இருந்தும் விடுபட்டவராக, முற்றிலும் அப்பாற்பட்டு, எல்லையற்ற விருப்பமின்மைக்குரிய மனோபாவத்தைக் கொண்டவராக மாறும். 'எனக்கு இது வேண்டும், எனக்கு இது வேண்டும்' என்று சதா கூறுவதற்குப் பதிலாக, நீங்கள் முற்றிலும் சகல ஆசைகளையும் அறியாதவராக அகும் அளவிற்கு பேராசை அனைத்தும் மறைந்து விடும். 'எனக்கு இது வேண்டும்!' (சைய்யே) என்று கூறுவதற்கு நீங்கள் பேராசையைக் கொண்டிருக்க மாட்டீர்கள். அதற்குப் பதிலாக, 'போய்விடு!' (ஜாயே) என்று நீங்கள் கூறுவீர்கள். நீங்கள் எடுப்பது அனைத்தும் சதா வழங்குவதாக மாறிவிடும். பேராசை அனைத்து அவாக்களில் இருந்தும் விடுபட்டிருக்கும் மனோபாவமாக மாறிவிடும். நீங்கள் அருள்பவரின் விழிப்புணர்வின் சொருபமாகி, சதா மற்றவர்களுக்கு அருளுவீர்கள். அதேபோன்று, பற்று என்ற விகாரம் இனிமேலும் உங்களைத் தாக்க மாட்டாது. பற்று அன்பாக மாறி, பாபாவை நினைப்பதற்கும் சேவை செய்வதற்கும் உங்களுக்கு உதவும் உங்களுடைய விசேடமான சகபாடி ஆகும். நினைவிலும் சேவையிலும் வெற்றியை ஏற்படுத்துவதற்கு அன்பு விசேடமான வழிமுறை ஆகும். அதேபோன்று, சரீர உணர்வு விகாரமான அகங்காரம், சுயமரியாதையாக மாறும். உங்களுடைய ஸ்திதியை உயர்ச் செய்வதற்கான வழிமுறை சுயமரியாதை ஆகும். ஆனால் சரீர உணர்வோ உங்களுடைய ஸ்திதி தாழ்வதற்குக் காரணம் ஆகுகிறது. உங்களுடைய சரீர உணர்வானது, சுயமரியாதையாக மாறி, நீங்கள் நினைவின் சொருபமாக இருப்பதற்குக் காரணம் ஆகும். அதேபோன்று, விகாரங்கள் அனைத்தும், வேறு வார்த்தைகளில் கூறினால், அனைத்தும் அவற்றின் பயங்கரமான ரூபத்தில் இருந்து, மேன்மையான சக்திகளின் ரூபமாக மாறி, சேவையில் உங்களுடன் ஒத்துழைக்கும். அனைத்தையும் மாற்றுகின்ற இந்த சக்தியை நீங்கள் உங்களுக்குள் அனுபவம் செய்கிறீர்களா? உங்களால் மூன்று விடயங்களின் விழிப்புணர்வின் அடிப்படையில், ஐந்தினையும் மாற்ற முடியும். காம விகாரத்தின் ரூபத்தில் உங்களிடம் வருகின்ற எதுவும், நல்லாசிகளாக மாற்றப்பட வேண்டும். அப்போது மட்டுமே நீங்கள் மாயையை வென்றவர் என்றும் அதனால் உலகை வென்றவர் என்றும் பட்டத்தைப் பெறுவீர்கள். வெற்றியாளர் ஆத்மா நிச்சயமாகத் தனது எதிரியின் ரூபத்தை மாற்றுவார். தோல்வி அடைகின்ற ஓர் அரசன், சாதாரணமான பிரஜை ஆகுவார். அப்போது மட்டுமே அந்த வெல்லும் அரசர் வெற்றியாளர் என்று அழைக்கப்படுவார். ஆலோசகர் ஒருவர் உங்களுடைய சாதாரண பிரஜைகளில் ஒருவர் ஆகும்போது மட்டுமே, நீங்கள் வெற்றியாளர் என்று அழைக்கப்படுவீர்கள். நீங்கள் யாரையாவது தோற்கடித்தால், அவரைச் சிறைப்பிடிப்பது நியதியாகும். நீங்கள் அவரை உங்களுடைய அடிமை ஆக்குகிறீர்கள். எவ்வாறாயினும், நீங்கள் ஐந்து விகாரங்களை வெல்லும்போது, நீங்கள் அவற்றை உங்களுடைய சிறைக்கைதிகள் ஆக்க வேண்டியதில்லை. நீங்கள் அவற்றை உங்களுடைய சிறைக்கைதிகள் ஆக்கினால், அவை உள்ளே வெடிக்கும். அதற்குப் பதிலாக, நீங்கள் அவற்றை மாற்றி, உங்களுடன் ஒத்துழைக்கச் செய்ய வேண்டும். அப்போது அவை சதா உங்களுக்குத் தலைவணங்கும். நீங்கள் உலக மாற்றத்தை ஏற்படுத்துவதற்கு முன்னர், சுய மாற்றம் ஏற்பட்டும். உங்களுடைய சுய மாற்றத்தினூடாக, உலக மாற்றம் இலகுவானதாகும். சதா மாற்றத்திற்குரிய சக்தியை உங்களுடன் வைத்திருங்கள். மாற்றத்திற்குரிய சக்தி மிகவும் முக்கியமானது. அமிர்தவேளையில் இருந்து இரவுவரை எவ்வாறு நீங்கள் மாற்றத்திற்குரிய சக்தியை உபயோகிக்க வேண்டும் என்று பாபா பின்னர் உங்களுக்குக் கூறுவார்.

தற்சமயத்திற்குரிய திலகத்தையும், எதிர்கால இராச்சியத்தின் இராஜ திலகத்தைக் கொண்டிருக்கும் இராஜயோகி ஆத்மாக்களுக்கும், சதா மூன்று விடயங்களின் விழிப்புணர்வைப் பேணுவதனால், சக்திசாலிகளாக இருப்பவர்களுக்கும், தமது மேன்மையான சக்தியால் மாயையை மாற்றி அவளை ஒத்துழைக்கச் செய்பவர்களுக்கும், மாயையை வெல்பவர்களுக்கும், அதனால் உலகை வெல்பவர்களுக்கும், சகல சக்திகளையும் தமது ஆயுதங்களாக ஆக்கி, சதா அந்த ஆயுதங்களைக் கையில் வைத்திருப்பவர்களுக்கும், இத்தகைய மேன்மையான ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

அவ்யக்த பாப்தாதா ஆசிரியர்களின் குழுவொன்றைச் சந்திக்கிறார்:

ஒரே வேளையில் தமது எண்ணங்களாலும், வார்த்தைகளாலும், செயல்களாலும் சேவை செய்பவர்கள், எல்லையற்ற சேவையாளர்கள் ஆவார்கள்.

ஆசிரியர் ஆகுவதெனில், தந்தையைப் போன்று சதா சேவையாளராக இருப்பதாகும். ஆசிரியர்களான நீங்கள் உங்களுடைய ஒவ்வோர் எண்ணத்தாலும், வார்த்தையாலும், செயலாலும் பல ஆத்மாக்களுக்குச் சேவை செய்வதற்குக் கருவிகள் ஆகுவீர்கள். ஒரே வேளையில் மூன்று வகையான சேவைகளையும் செய்வதே உங்களுடைய விசேடமான சேவையாகும். உங்களுடைய வார்த்தைகளினூடாகச் சேவை செய்வதுடன், நீங்கள் உங்களுடைய எண்ணங்களினூடாகவும் சேவை செய்ய வேண்டும். செயல்களினூடாகச் சேவை செய்வதெனில், உங்களுடன் உறவுமுறையில் இருப்பவர்களுக்கு உங்களுடைய சகவாசத்தினால் நிற்பட்டுவதுடன், உங்களுடைய வார்த்தைகளாலும் எண்ணங்களாலும் சேவை செய்வதாகும். எனவே, தற்சமயம், தனித்தனியாக ஒவ்வொரு வழிமுறையாலும் சேவை செய்வதற்குக் காலம் கிடையாது. ஒரே வேளையில் மூன்று வழிமுறைகளாலும் உங்களால் சேவை

செய்யத்தக்க முறையில் உங்களுடைய எல்லையற்ற சேவையின் வேகம் அமைய வேண்டும். இது விரைவான வேகத்தில் இடம்பெறும் எல்லையற்ற, தீவிர சேவை எனப்படுகிறது. நீங்கள் விரைவான வேகத்தில் சேவை செய்யும் எல்லையற்ற சேவையாளர்கள் ஆகவேண்டும். உங்களுடைய எல்லைக்குட்பட்ட இடத்தைப் பற்றி மட்டும் நினைக்காதீர்கள். ஓரிடத்தில் இருந்தவண்ணம் தந்தை எல்லையற்ற சேவை செய்வதைப் போன்று, நீங்கள் சேவை செய்யும் ஓரிடம் பெயரளவிலேயே ஆகும். ஏனெனில் நீங்கள் உங்களை எல்லையற்ற சேவைக்குக் கருவியாக உங்களைக் கருதிக் கொள்ள வேண்டும். உலகிலுள்ள ஆத்மாக்கள் அனைவரையும் சதா உங்களுக்கு முன்னால் கொண்டு வந்து வைத்திருந்தால் மட்டுமே, நீங்கள் உலக சேவையாளர் என்று அழைக்கப்படுவீர்கள். இல்லாவிடின், நீங்கள் நாட்டு சேவையாளர் அல்லது நிலைய சேவையாளர் என்றே அழைக்கப்படுவீர்கள். நீங்கள் ஒவ்வொருவரும் எல்லையற்ற உலக உபகாரிகள் ஆகும்போது, உலகிலுள்ள ஆத்மாக்கள் அனைவராலும் தமது உரிமைகளைக் கோரக்கூடியதாக இருக்கும். வேறு எங்கனம் அவர்கள் குறுகிய காலத்தில் வீட்டிற்குச் செல்வார்கள்? அது இரண்டிலிருந்து நான்கு ஆத்மாக்களுக்குரிய விடயம் அல்ல. முழு உலகமும் உள்ளது. கருவி ஆத்மாக்களான நீங்கள் ஒன்றுதிரட்டிய முறையில் இந்த எல்லையற்ற சேவையை உங்களுக்கு முன்னால் வைத்திருக்க வேண்டும். நீங்கள் உங்களுடைய இடத்திற்கு அக்கறை செலுத்துகிறீர்கள். நீங்கள் அதற்காகத் திட்டங்கள் செய்து, அவற்றை நடைமுறைப்படுத்துவதுடன், உங்களுடைய முன்னேற்றத்தைப் பற்றியும் நினைக்கிறீர்கள். எனவே, உலகிலுள்ள ஆத்மாக்கள் அனைவரையும் முன்னேற்றுவதற்கான எண்ணத்தை வெளிப்படுத்தி வைத்திருப்பதிலும் நீங்கள் சதா அக்கறை செலுத்த வேண்டும். அப்போது மட்டுமே மாற்றம் நிகழும்.

உலக உபகாரிகளான உங்களுக்குப் பாரிய பணி உள்ளது. அதனால் உங்களால் உங்களுடைய கனவுகளிலேனும் சதந்திரமாக இருக்க முடியாது! உங்களுடைய கனவுகளிலும், சேவையை மட்டுமே நீங்கள் காணவேண்டும். இது முழுமையாக மும்முரமாக இருத்தல் எனப்படுகிறது. ஏனெனில் கனவுகள் நாள் முழுவதற்கும் அடிப்படையாக அமைகின்றன. இரவு பகலாக சேவையில் மும்முரமாக இருப்பவர்கள், சேவை செய்யும் கனவுகளையும் காண்பார்கள். அவர்களின் கனவுகள் அவர்களுக்குப் புதிய சேவைத்திட்டங்களையும், புது முறையிலான சேவை முறைகளையும் காட்டும். எனவே, நீங்கள் இந்தளவிற்கு மும்முரமாக இருக்கிறீர்களா? நீங்கள் வீணான எண்ணங்களில் இருந்து விடுபட்டிருக்கிறீர்கள், அல்லவா? நீங்கள் உங்களுடைய முயற்சிகளில் மும்முரமாக இருக்கும் அளவிற்கு, உங்களால் உங்களையும் மற்றவர்களையும் வீணானவற்றில் இருந்து பாதுகாக்க முடியும். ஒவ்வொரு கணமும், ஏதாவது வீணானதாக இருக்கிறதா அல்லது சக்திவாய்ந்ததாக இருக்கிறதா என உங்களையே நீங்கள் சோதித்துப் பார்க்க வேண்டும். அது சிறிதளவேனும் வீணானது என நீங்கள் உணர்ந்தால், உடனடியாக அதை மாற்றுங்கள். மற்றவர்கள் கருவிகளான உங்களைப் பார்க்கும்போது, அவர்களும் சக்திவாய்ந்த எண்ணங்களைக் கொண்டிருப்பார்கள். உங்களுக்குப் புரிகிறதா?

எல்லையற்ற உலகின் ஆத்மாக்கள் அனைவரும் சதா உங்களின் முன்னால் இருக்க வேண்டும். அந்த ஆத்மாக்களை நீங்கள் வரவழைத்ததும், அவர்களும் தமக்கென ஓர் எதிர்காலத்தை உருவாக்கும் எண்ணத்தைக் கொண்டிருக்க வேண்டும். அவர்களின் எண்ணங்கள் உங்களுடைய எண்ணங்களினூடாகவே தோன்றும். உலக உபகாரி ஆகுவதெனில், உலகிற்கே ஆதார மூர்த்தியாக விளங்குவதாகும். எனவே, உங்களுடைய பாகத்தில் சிறிதளவு கவனக்குறைவேனும் முழு உலகையும் கவனக்குறைவாக ஆக்கிவிடும். எனவே, இந்தளவு கவனத்தைச் செலுத்துங்கள்.

இப்போது டெல்லியைச் சார்ந்தவர்கள் ஏதாவது புதுமையைச் செய்ய வேண்டும். கருத்தரங்குகள் நடாத்துவது இப்போது பழைய விடயமாகும். நீங்கள் இப்போது புதிதாகக் கண்டுபிடிக்க வேண்டும். குறைந்தளவு செலவில் அதிகளவு போற்றுதல் இடம்பெற வேண்டும். மிகக் குறைந்தளவு செலவு இருக்க வேண்டும். எனினும் நல்லதொரு பெறுபேறு பெறப்பட வேண்டும். இப்போது, உத்தரப்பிரதேசத்தைச் சார்ந்தவர்களா அல்லது டெல்லியைச் சார்ந்தவர்களா புதிதாக எதையாவது கண்டுபிடிக்கிறார்கள் என்று நாம் பார்ப்போம். அதிகளவு பணம் செலவழித்து நீங்கள் மிகக் குறைந்தளவு பெறுபேற்றினைப் பெற்றால், புதிய மாணவர்கள் மனவிரக்திக்கு உள்ளாவார்கள். எனவே, அவர்களை உற்சாகப்படுத்துவதற்கு, குறைந்தளவு செலவில் நல்லதொரு பெறுபேறு கிடைக்க வேண்டும். அப்போது அனைவரும் மும்முரமாக இருப்பதுடன், உங்களுக்கும் குறைந்தளவு செலவே ஏற்படும். நீங்கள் குறைந்தளவு பணத்தைச் செலவிடும்போது, உங்களுடைய மனமும் சரீரமும் மும்முரமாக இருக்கட்டும்.

பாப்தாதா குழுக்களைச் சந்திக்கிறார்:

1. உங்களுடைய சொந்த ஸ்திதியினூடாக பிரதிகூலமான சந்தர்ப்பங்கள் அனைத்திலும் வெற்றி பெறுங்கள்.

நீங்கள் அனைவரும் உங்களுடைய சொந்த ஸ்திதியினூடாக பிரதிகூலமான சந்தர்ப்பங்கள் அனைத்திலும் சதா வெற்றியடைகிறீர்களா? சங்கமயுகத்தில், நீங்கள் அனைவரும் வெற்றி இரத்தினங்கள் ஆவீர்கள். சதா வெற்றியாளர் ஆகுவதற்கான வழிமுறை, உங்களுடைய சொந்த ஸ்திதியினூடாக எந்தவொரு பிரதிகூலமான சந்தர்ப்பத்திலும் வெற்றி கொள்வதாகும். உங்களுடைய சரீரமும் வெளிப்படையானது. அது நீங்கள் அல்ல. எனவே, உங்களுடைய சொந்த சரீரத்தின் உணர்வும் உங்களுடைய சொந்த ஸ்திதி அல்ல. எனவே, நாள் முழுவதும் உங்களுடைய ஆதியான ஸ்திதியை எவ்வளவு நேரத்திற்குப் பேணினீர்கள் என்பதைச் சோதித்துப் பாருங்கள். உங்களுடைய ஆதி ஸ்திதி, உங்களுடைய ஆதிதர்மம் என்பவை நீங்கள் சதா சந்தோஷமாக

இருக்கச் செய்யும். ஆனால் சடப்பொருளின் தர்மம், அந்த புறதர்மம், உங்களுடைய சரீர உணர்வு என்பவை ஏதாவதொரு முறையில் உங்களைத் துக்கத்திற்கு உள்ளாக்கும். சதா தமது ஆதி ஸ்திதியைப் பேணுபவர்கள் எப்போதும் சந்தோஷமாக இருப்பார்கள். நீங்கள் சதா சந்தோஷமாக இருக்கிறீர்களா அல்லது சிலவேளைகளில் நீங்கள் துன்ப அலைகளில் முழுகுகிறீர்களா? சிறிதளவு துன்ப அலையை உங்களுடைய கனவுகளிலேனும் நீங்கள் அனுபவம் செய்தாலும், நீங்கள் உங்கடைய ஆதிதர்மத்தில் இருந்தும் உங்களுடைய ஆதி ஸ்திதியில் இருந்தும் கீழே வந்துவிட்டீர்கள் என்பதையே அது நிரூபிக்கிறது. நீங்கள் இந்தப் புதிய பிறவியில் சந்தோஷத்தை அருள்பவரின் குழந்தைகள் ஆகியிருப்பதனால், சந்தோஷக் கடலின் குழந்தைகளாக, நீங்கள் எப்போதும் சந்தோஷத்தால் நிறைந்திருக்க வேண்டும். நீங்கள் அனைவரும் மாஸ்ரர் கடல்கள் ஆவீர்கள். எனவே, நீங்கள் முழுமையான ஸ்திதியை அனுபவம் செய்கிறீர்களா? உங்களுடைய சொந்த ஸ்திதிக்கான உங்களுடைய முயற்சிகள் காலத்திற்கேற்ப அமைய வேண்டும். காலம் உங்களுக்கு விரைந்து செல்கிறதா? அல்லது, நீங்களும் உயரப் பாய்கிறீர்களா? காலத்தின் வேகத்திற்கேற்ப, உங்களால் உயரப் பாயாமல் உங்களுடைய இலக்கைச் சென்றடைய முடியாது. ஒருவதற்கான காலம் இப்போது கடந்துவிட்டது. இப்போது, உயரே பாயுங்கள். இப்போது, உங்களுடைய முயற்சிகளில் “தீவிரம்” என்ற வார்த்தையைச் சேர்த்துக் கொள்ளுங்கள். நினைவில் இருப்பது பெரிய விடயமல்ல. நினைவில் இருப்பதுடன், நீங்கள் இலகு யோகியாகவும், சதா யோகியாகவும் இருக்க வேண்டும். நீங்கள் இதை அனுபவம் செய்யாவிடின், உங்களுடைய நினைவு முழுமை பெறமாட்டாது.

உலக சேவைக்கும் சுய சேவைக்கும் இடையில் நீங்கள் சமநிலையைப் பேணும்போது வெற்றி ஏற்படும். நீங்கள் சுய சேவையைக் கைவிட்டு, உலக சேவையில் மும்முரமாக இருந்தால் அல்லது உலக சேவையை மறந்து சுயசேவையில் மட்டும் மும்முரமாக இருந்தால், உங்களால் வெற்றி பெற முடியாது. ஒரே வேளையில் இரு வகையான சேவைகளும் இடம்பெற வேண்டும். உங்களுடைய எண்ணங்களாலும், வார்த்தைகளாலும் சேவை ஒரே வேளையில் இடம்பெறும்போது, நீங்கள் சிரமப்படுவதில் இருந்து பாதுகாக்கப்படுவீர்கள். நீங்கள் சேவைக்காக எங்கேயாவது செல்லும்போது, உங்களுடைய ஆதி ஸ்திதியில் ஸ்திரமாக இருந்தவண்ணம் நீங்கள் சேவைக்குச் செல்கிறீர்களா என்பதை முதலில் சோதித்துப் பாருங்கள். நீங்கள் உங்களுடைய குழப்பத்தை உங்களுடன் எங்கேயும் எடுத்துச் செல்லவில்லை, அல்லவா? நீங்கள் குழப்ப நிலையில் இருந்தால், நீங்கள் கூறுவதைச் செவிமடுப்பவர்களால் ஒருமுகப்பட முடியாதிருக்கும். அதனால் அவர்கள் எதையும் அனுபவம் செய்ய மாட்டார்கள்.

2. ஞான இரகசியங்கள் அனைத்தையும் அறிந்திருப்பவர்களால் ஒருபோதும் குழப்பம் அடைய முடியாது.

நீங்கள் ஞான இரகசியங்கள் அனைத்தையும் அறிந்துள்ள ஆத்மாக்களா? தந்தையிடமிருந்து ஞான இரகசியங்கள் அனைத்தையும் கற்றுக் கொள்வதற்கு முயற்சி செய்யும்போது, இந்த இரகசியங்களுடன் விளையாடுவதன் மூலம் தொடர்ந்து முன்னேறுங்கள். எனவே, நீங்கள் சகல இரகசியங்களையும் சதா உணர்ந்திருக்கிறீர்களா? உங்களுடைய யோகம் சதா மிகச்சரியானதாகவும் முழுமையாக அன்பு நிறைந்ததாகவும் இருக்கிறதா? ஞானத்தின் இரகசியங்கள் அனைத்தையும் அறிந்தவர்கள் சதா தம்முடன் திருப்தியாக இருப்பதுடன், மற்றவர்களை சந்தோஷப்படுத்துவதிலும் அனுபவசாலிகள் ஆவார்கள். இந்த இரகசியங்கள் அனைத்தையும் சதா அறிந்திருப்பவர்கள், சதா சந்தோஷமாக இருப்பதுடன், ஒருபோதும் குழப்பம் அடையவும் முடியாது. இந்த இரகசியங்கள் அனைத்தையும் அறிந்திருப்பவர்கள், தந்தையால் நேசிக்கப்படுவதுடன், அவருக்கு நெருக்கமாகவும் இருக்கிறார்கள்.

3. சற்கருவின் கருணையால் செழிப்பாக இருக்கும் ஸ்திதி.

பக்தி மார்க்கத்தில் கருவின் கருணை நினைவுகூரப்படுவதைப் போன்று, இந்த ஞானப் பாதையிலும், சற்கருவின் கருணையானது அவரின் கற்பித்தல்களாகும். சற்கருவின் கருணையால் உங்களுக்கு இந்தக் கல்வி கற்பிக்கப்படுகிறது. இது உங்களைச் செழிப்பானவர் ஆக்குகிறது. சற்கருவின் கருணையைப் பெறுபவர்களால் சதா முக்தியையும் ஜீவன்முக்தியையும் அனுபவம் செய்ய முடியும்.

ஆசீர்வாதம்: கடையும் சக்தியால் உங்களுடைய புத்தியை சக்திவாய்ந்தாக ஆகுவதன் மூலம் நீங்கள் மாஸ்ரர் சர்வசக்திவான் ஆகுவீர்களாக. கடையும் சக்தி தெய்வீகப் புத்திக்கு போஷாக்கு ஊட்டுகிறது. பக்தி மார்க்கத்தில், உங்களுக்கு நினைக்கும் பயிற்சி இருப்பதைப் போன்று, ஞானப் பாதையில், விழிப்புணர்வின் சக்தி உள்ளது. இந்த சக்தியால் மாஸ்ரர் சர்வசக்திவான் ஆகுவீர்கள். தினமும் அமிர்தவேளையில், உங்களுடைய பட்டங்களில் ஒன்றை உங்களுடைய விழிப்புணர்வில் வைத்திருந்து, தொடர்ந்து கடையுங்கள். இந்தக் கடைதல் சக்தியால் உங்களுடைய புத்தியானது சக்திவாய்ந்தாக இருக்கும். மாயையால் சக்திவாய்ந்த புத்தியைத் தாக்க முடியாது. அதனை மற்றவர்களால் கட்டுப்படுத்த முடியாது. அனைத்திற்கும் முதலில் மாயை தெய்வீகப் புத்தியை வீணான எண்ணங்கள் என்ற அம்பால் பலவீனமாக்குகிறாள். இந்தப் பலவீனத்தில் இருந்து உங்களைப் பாதுகாப்பதற்கான வழிமுறை, உங்களுடைய கடைதல் சக்தியை உபயோகிப்பதாகும்.

சுலோகம்: கீழ்ப்படிவான குழந்தைகள் ஆசீர்வாதங்களைப் பெறுவதற்குத் தகுதிவாய்ந்தவர்கள் ஆவார்கள். ஆசீர்வாதங்களின் செல்வாக்கு, இதயத்தைச் சதா திருப்தியாக வைத்திருக்கும்.